

.....इन्स्योरेन्स कम्पनी लिमिटेड

कफी खेती बीमालेख

(उत्पादनमा आधारित)

यस बीमालेखमा उल्लेख भएको कफी खेतीमा हुने क्षति बिरूद्ध बीमा गर्नको लागि बीमितले बीमाशुल्क भुक्तानी गरेको हुनाले द्विपक्षीय बीमा करारको रूपमाबीमा कम्पनी (बीमक) ले यो बीमालेख जारी गरिएको छ ।

परिच्छेद -१

प्रारम्भिक

१. **बीमालेखको नाम र प्रारम्भ:** (१) यस बीमालेखको नाम “कफी खेती बीमालेख” रहेको छ ।
(२) यो बीमालेख बीमितले बीमाशुल्क भुक्तानी गरे पश्चात प्रारम्भ हुनेछ ।
२. **परिभाषा:** विषय वा प्रसङ्गले अर्को अर्थ नलागेमा यस बीमालेखमा,
 - (क) “अप्रत्यक्ष क्षति” भन्नाले बीमा गरिएको जोखिमको कारणले हुने अप्रत्यक्ष वा एउटा घटनाको परिणामस्वरूप हुने अन्य क्षति सम्झनु पर्छ ।
 - (ख) “अभिलेख” भन्नाले यस बीमालेखमा उल्लेख भएको कफी खेतीको लागि आवश्यक पर्ने छहारी, चिस्यान, मलजल एवं नियमित रूपमा बगैँचा व्यवस्थापन आदिका लागि तयार गरिएको अभिलेख सम्झनु पर्छ ।
 - (ग) “कफी खेती” भन्नाले यस बीमालेखको अनुसूचीमा उल्लेख भएको कफीको जात, उपजात, प्रकार वा कफीको दाना वा चेरी वा फलको विवरण सम्झनु पर्छ ।
 - (घ) “गुणस्तर परीक्षण” भन्नाले बीमा गर्न प्रस्तावित कफी खेती बीमायोग्य छ वा छैन भनी प्राविधिकद्वारा परीक्षण गर्ने कार्यलाई सम्झनु पर्छ ।
 - (ङ) “दावी” भन्नाले बीमा गरिएको वस्तुको क्षति बापत बीमितद्वारा माग गरिएको क्षतिपूर्ति रकम सम्झनु पर्छ ।
 - (च) “दुर्घटना” भन्नाले बाहिरी आँखाले स्पष्ट देख्न सकिने र सांघातिक माध्यमबाट हुने आकस्मिक र अप्रत्याशित घटना सम्झनु पर्छ ।
 - (छ) “प्राविधिक” भन्नाले एस.एल.सी वा सो सरहको परीक्षा उत्तीर्ण गरी सम्बन्धित विषयमा कम्तीमा एक वर्षको तालिम प्राप्त वा सो भन्दा माथिल्लो योग्यता प्राप्त व्यक्ति सम्झनु पर्छ ।
 - (ज) “बीमक” भन्नाले बीमालेख जारी गर्ने बीमा कम्पनी सम्झनु पर्छ ।

- (झ) “बीमा अवधि” भन्नाले बीमालेखको अनुसूचीमा उल्लेख भएअनुसार बीमा जोखिम स्वीकार गरिने अवधि सम्झनु पर्छ ।
- (ञ) “बीमाङ्क रकम” भन्नाले बीमालेख बमोजिम कफी खेतीको रक्षावरण गरिएको रकम सम्झनु पर्छ ।
- (ट) “बीमालेख” भन्नाले बीमकले जारी गर्ने कफी खेती बीमालेख सम्झनु पर्छ र सो शब्दले रसिद, प्रस्ताव फाराम, अनुसूची, तालिका लगायत बीमालेखसँग संलग्न कागजातहरू सम्झनु पर्छ ।
- (ठ) “बीमाशुल्क” भन्नाले बीमालेखमा उल्लेख गरिएको कफी खेतीको बीमा गरे बपत बीमितले बीमकलाई बुझाउनु पर्ने रकम सम्झनु पर्छ ।
- (ड) “बीमित” भन्नाले बीमा गर्ने व्यक्ति वा संस्था सम्झनु पर्छ ।
- (ढ) “बीमाको बिषयवस्तु” भन्नाले वा बीमा गरिएको वस्तु भन्नाले बीमालेखको तालिकामा उल्लेख भए अनुसारको कफीको बोट वा बिरूवा वा चेरी वा फल वा दुवैलाई सम्झनु पर्छ ।
- (ण) “मूलभूत विवरण” भन्नाले बीमा गरिएको वस्तुको जोखिमलाई फरक पार्न सक्ने महत्वपूर्ण विवरण सम्झनु पर्छ ।
- (त) “रक्षावरण” भन्नाले बीमालेखमा उल्लेख भएको कफी खेतीमा भएको क्षतिको क्षतिपूर्ति प्रदान गर्नको लागि मञ्जुर गरेको अवस्था सम्झनु पर्छ ।
- (थ) “लापरवाही” भन्नाले बीमितले बीमा गरिएको वस्तुको उचित स्याहार, हेरचाह र उपचार नगराएको वा जानाजान हानी गर्न खोजिएको अवस्था सम्झनु पर्छ ।
- (द) “सामूहिक कफी खेती” भन्नाले व्यक्तिगत साना किसान वा किसान समूह वा सहकारी समूह वा कम्पनीले सामूहिक रूपमा गरिएको कफी खेती क्षेत्र सम्झनु पर्छ ।
- (ध) “क्षति मूल्याङ्कनकर्ता” भन्नाले यस निर्देशिकाको अधीनमा रही जारी भएका बीमालेखमा हुने क्षतिको मूल्याङ्कन गर्ने व्यक्ति वा संस्था सम्झनु पर्छ ।
- (न) “क्षति मूल्याङ्कन प्रतिवेदन” भन्नाले बीमक वा क्षति मूल्याङ्कनकर्ताले कफीको दाना वा चेरी वा बोट वा फलको क्षति, नष्ट वा नाश भई आर्थिक क्षति भएको भनी यकिन गरी दिएको प्रतिवेदनलाई सम्झनु पर्छ ।
- (न) “क्षति” भन्नाले कुनै घटना घटी वा विपत्ति परी वा जंगली जनावरको आक्रमणबाट वा रोग वा किरा लागी बीमा गरिएको वस्तुको हानी/नोक्सानी भई, बिग्रिई, नष्ट वा नाश भई हुने आर्थिक क्षति सम्झनु पर्छ ।
- (प) “क्षतिपूर्ति” भन्नाले बीमालेखमा उल्लेख भए अनुरूप बीमकले बीमितलाई प्रदान गर्ने दावी बापतको रकम सम्झनु पर्छ ।

परिच्छेद-२

रक्षावरण

३. रक्षावरण: (१) देहायका कारणबाट बीमा गरिएको कफी खेतीमा क्षति भएमा यस बीमालेखमा उल्लेखित बीमा अवधिभित्र रही बीमकले क्षतिपूर्ति प्रदान गर्नेछः-

(क) अग्नीजन्य क्षति:

(अ) आगलागी वा अग्नीको कारणले भएको क्षति

(ख) हावाजन्य क्षति:

(अ) हुरीबतासको कारणले भएको क्षति

(आ) आँधिबेहरी वा तुफानको कारणले भएको क्षति

(ग) पानीजन्य क्षति:

(अ) अति बृष्टिको कारणले भएको क्षति

(आ) असिना, हिउँवा तुसारोको कारणले भएको क्षति

(इ) बाढी वा डुबानको कारणले भएको क्षति

(घ) मौसमजन्य क्षति

(अ) खडेरीको कारणबाट भएको क्षति

(ङ) भूमिजन्य क्षति

(अ) भूकम्पको कारणले भएको क्षति

(आ) पहिरो वा भू-स्खलनको कारणले भएको क्षति

(च) चट्याङ्जन्य क्षति

(अ) चट्याङको कारणले भएको क्षति

(छ) आकस्मिक तथा दुर्घटनाजन्य बाह्य कारणबाट हुने क्षति

(अ) जंगली जनावरको आक्रमण (खाएर वा कुल्चिएर वा माडेर, खोस्नेर वा उधिनेर वा झारेर) बाट भएको क्षति।

(ज) रोग वा किराजन्य क्षति

(अ) रोगको कारणले भएको क्षति

(अ) किराको कारणले भएको क्षति

४. अतिरिक्त सुविधा: यस बीमालेखमा उल्लेख गरिएको बीमा अवधि भित्र बीमितको दुर्घटनाबाट मृत्यु भएमा बीमाङ्कको अतिरिक्त दुर्घटना बीमाबापत बीमाङ्क रकम रु.२,००,०००।- (अक्षरेपी दुईलाख रूपैयाँ) बीमकले बीमितलाई भुक्तानी गर्नेछ ।

परिच्छेद-३

अपवाद

५. अपवाद: यस बीमालेखमा अन्यत्र जुनसुकै कुरा लेखिएको भए तापनि बीमकले देहायका कारणबाट हुने क्षतिको क्षतिपूर्ति प्रदान गर्ने छैन:-

- (क) अप्रत्यक्ष क्षति:- कफी खेतीबाट भएको क्षतिको कारणबाट हुने अन्य अप्रत्यक्ष क्षति भएमा ।
- (ख) अधिकारप्राप्त निकायबाट पुर्याइएको क्षति: अधिकारप्राप्त निकायको आदेशमा कफी खेती नष्ट गरिएमा ।
- (ग) विकिरणयुक्त पदार्थ: विकिरणयुक्त पदार्थ वा विकिरणयुक्त फोहोरको संसर्ग (कन्टामिनेसन) बाट क्षति भएमा ।
- (घ) आणविक, रसायनिक तथा जैविक हतियार: आणविक, रासायनिक तथा जैविक आम विनासकारी हतियारको प्रयोगबाट क्षति भएमा ।
- (ङ) युद्ध वा युद्ध सरहको अवस्था: सैनिक विद्रोह, शक्ति अपहरण, घेराबन्दी वा युद्ध, आक्रमण, विदेशी सैन्य कारवाही, वा कुनै युद्ध सरहको कारवाही वा गृहयुद्ध वा राजद्रोह वा सो सरहको अवस्थाको कारणले क्षति भएमा ।
- (च) अन्य क्षति: देहायको कारणले भएको क्षतिको क्षतिपूर्ति बीमकले प्रदान गर्ने छैन:
- (अ) बीमा गरिएको वस्तु हराएमा वा चोरी भएमा ।
- (आ) बीमितले वा निजको एकाघरका परिवारका सदस्य वा कर्मचारी वा कामदारले जानाजान वा मनोरञ्जनको उद्देश्य वा परीक्षण वा लापरवाहीको कारणले कफी खेतीमा क्षति पुर्याएमा ।
- (इ) बीमितले वा निजको एकाघरका परिवारका सदस्य वा कर्मचारी वा कामदारले रिसइवीपूर्ण व्यवहारको कारणबाट कफी खेतीमा क्षति भएमा ।

परिच्छेद-४

बीमा सम्बन्धी शर्त

६. प्रस्ताव तथा स्वीकृति: (१) बीमालेख जारी गर्नुपूर्व बीमितले **अनुसूची-१** बमोजिमको प्रस्ताव फाराम पूर्णरूपमा भरी बीमकलाई बुझाउनु पर्नेछ ।

(२) प्रस्ताव फाराममा उल्लेख भएको विवरणमा फरक पारी बीमालेख जारी गर्न पाइने छैन ।

(३) बीमकले बीमा अवधि समाप्त हुनु अगावै बीमा अवधि समाप्त हुनु लागेको सूचना जुनसुकै माध्यमबाट बीमितलाई दिन सक्नेछ ।

७. गुणस्तर परीक्षण प्रमाणपत्र:- बीमकले पूर्णरूपमा भरेको प्रस्ताव फाराम प्राप्त गर्दा अनुसूची-२ बमोजिम सम्बन्धित प्राविधिकले बीमा गर्न प्रस्तावित कफी खेती योग्य छ वा छैन भनी गुणस्तर परीक्षण गरेको प्रमाणपत्र प्राप्त गरेको हुनु पर्नेछ ।

८. बीमालेखमा प्रयोग भएका शब्दावलीको अर्थ: (१) बीमालेखसहित बीमा प्रस्ताव फाराम, तालिका, अनुसूची, बीमाशुल्क भुक्तानी रसिदलाई एकमुष्ट कफी खेती बीमा करार वा बीमालेखको रूपमा बुझ्नु वा पढ्नु पर्नेछ र तिनलाई अलग्गै पढ्नु, बुझ्नु वा टुक्र्याएर बीमालेखको अर्थ लगाउन पाइने छैन ।

(२) यस बीमालेखमा प्रयोग भएका बीमासँग सम्बन्धित प्राविधिक शब्दावलीको अर्थ परिभाषा खण्डमा उल्लेख भए बमोजिम हुनेछ ।

९. बीमालेख रद्द हुने अवस्था: देहायको अवस्थामा बीमकले बीमालेख रद्द गर्न सक्नेछ:-

(क) बीमितले बीमालेखको शर्त उल्लंघन गरेको

(ख) बीमाको मूलभूत विवरण ढाँटेको वा गलत ढंगले उल्लेख गरेको

(ग) बीमा गरेको वस्तुलाई उचित स्याहार सम्भार नगरी गम्भीर लापरवाही गरे

(घ) बीमा गरेको वस्तु त्याग गरेको

(ङ) गैरकानूनी तवरले बीमा गराएको

(च) बीमायोग्य हित कायम नभएको

(छ) बीमाङ्क गणना गर्दा बढी बीमाङ्क कायम गरी बीमालेख जारी गरेको

(ज) बीमकले बीमाशुल्क बापतको रकम आफ्नो खातामा प्राप्त नगरी बीमालेख जारी गरेको

१०. योगदान: (१) यस बीमालेखबाट बीमा गरिएको कफी खेतीको पूरा वा केही अंश अर्को कुनै पनि बीमालेखद्वारा बीमा गर्न पाइने छैन ।

(२) कुनै कारणवश बीमा गरिएको कफी खेतीको बीमा अन्य बीमकमा समेत भएको रहेछ र त्यस्तो कफी खेतीको आंशिक वा पूरा अंश दावी परेमा बीमकले आफ्नो भागको क्षतिपूर्ति रकम समानुपातिक रूपमा प्रदान गर्नुपर्नेछ ।

११. प्रत्यासन:- (१) बीमा गरिएको कफी खेतीको क्षति बापत बीमितले बीमकबाहेक अन्य पक्षबाट समेत क्षतिपूर्ति पाउने रहेछ भने बीमकबाट क्षतिपूर्ति प्राप्त गर्दा अन्य पक्षबाट क्षतिपूर्ति पाउने अधिकार बीमकलाई सुम्पनु पर्नेछ ।

(२) उपदफा (१) बमोजिमको कार्य गर्नका लागि बीमितले बीमकलाई अनुमति दिनु पर्नेछ ।

(३) उपदफा (१) बमोजिम अन्य पक्षबाट क्षतिपूर्ति प्राप्त गर्नका लागि बीमकले जुनसुकै समयमा पनि उपयुक्त र आवश्यक कारवाही गर्न सक्नेछ ।

१२. स्वामित्व परिवर्तन: (१) बीमितले आफूले गरेको कफी खेतीको स्वामित्व परिवर्तन वा हस्तान्तरण गरेको खण्डमा बीमकलाई तीस दिन भित्र जानकारी गराउनु पर्नेछ ।

(२) उपदफा (१) बमोजिम जानकारी प्राप्त भएपश्चात बीमकले तत्काल बीमालेखको निशुल्क नामसारी गरिदिनु पर्नेछ ।

१३. बीमालेखको पुनर्स्थापना: कफी खेती बीमालेख अन्तर्गत दावी परेपश्चात बाँकी बीमाङ्क रकमको पुनर्स्थापना गर्न पाइने छैन ।

१४. बीमालेखको अवधि: (१) कफी खेती बीमालेख जारी गर्दा जारी भएको समय (घण्टा र मिनेटसहित) तथा जोखिम प्रारम्भ हुने मिति उल्लेख गर्नुपर्नेछ ।

(२) बीमालेख जारी भएको मिति र जोखिम प्रारम्भ भएको मिति फरक हुने गरी बीमालेख जारी गर्न पाइने छैन ।

(३) बीमालेखको अवधि समाप्त हुने भनिएको मितिको मध्यरात बाह्र बजे बीमा अवधि समाप्त हुनेछ ।

१५. बीमकको कर्तव्यः यस बीमालेखमा उल्लेख भएका सम्पूर्ण शर्तहरू बीमकले पालना गर्नुपर्नेछ ।

(१) बीमकले आफूले गर्ने कफी खेतीको बीमाङ्क कफी खेती गणना तालिका अनुसार गर्नुपर्नेछ ।

(२) बीमालेख जारी गर्नु पूर्व बीमा गरिएको वस्तु समेटिएको विभिन्न कोणबाट खिचिएको कम्तीमा पाँचवटा स्थिर फोटो र कम्तीमा तीन मिनेटसम्मको भिडियो क्लिप प्रस्ताव फारामसँगै प्राप्त गरेको हुनु पर्नेछ ।

(३) बीमितद्वारा पूर्ण रूपमा भरिएको प्रस्ताव फाराम प्राप्त भएपछि मात्र बीमा गर्नुपर्नेछ ।

(४) कफी खेती बीमालेख लिने बीमितको हकहित विरुद्ध कुनै काम गरी क्षति पुर्याउनु हुँदैन ।

(५) बीमालेख जारी गर्दा वा बीमा दावी फछ्यौट गर्दा आवश्यक पर्ने सम्पूर्ण विवरण तथा कागजात, फोटो तथा भिडियो आदि सुरक्षित रूपमा अभिलेख गरी राख्नु पर्नेछ ।

(६) बीमालेखमा उल्लेख गरिएको बीमादरको आधारमा बीमाशुल्क गणना गर्नुपर्नेछ ।

१६. बीमितको दायित्व : यस बीमालेखमा उल्लेख भएका सम्पूर्ण शर्तहरूको बीमितले पूर्ण रूपले पालना गर्नु पर्नेछ ।

(१) बीमा गरिएको वस्तु वा बिषयवस्तुको उचित स्याहार, मर्मत सम्भार गर्नुका साथै क्षति हुनबाट बचाउन उपयुक्त सावधानीका उपायहरू अपनाउनु पर्नेछ ।

(२) दावी, छानबिन, अनुसन्धान वा सर्भेको क्रममा प्रहरी, बीमक तथा अन्य अधिकारप्राप्त निकायलाई पूर्णरूपमा सहयोग गर्नुपर्नेछ ।

(३) दावी यकिन गर्नका लागि बीमितले आवश्यक प्रमाण जुटाउन बीमकलाई सहयोग गर्नुपर्नेछ ।

१७. आंशिक बीमा गर्न नपाइने: एकै क्षेत्रफलमा लगाइएको कफी खेतीको आंशिक रूपमा बीमा गर्न पाइने छैन ।

परिच्छेद ५

बीमाङ्क तथा बीमाशुल्क

१८. बीमांक तथा बीमाशुल्क निर्धारण: (१) यस बीमालेख बमोजिम गरिने कफी खेतीको बीमांक तथा बीमाशुल्क **अनुसूची-३** मा उल्लेख भए बमोजिमको बीमांक तथा बीमाशुल्क गणना तालिका अनुसार कायम गरिनेछ ।

(२) यस बीमालेख अन्तर्गत कफीको उत्पादन (चेरी) वा बोट वा दुवैको बीमा गर्न सकिनेछ ।

(३) यस बीमालेख बमोजिम गरिने कफी खेतीको बीमाशुल्क गणना गर्दा निम्न शुत्रको आधारमा गरिनेछ:-

क्र.सं.	शुत्र	विवरण
क.	कफी बोटको बीमाङ्क = कफी बोटको संख्या X प्रति बोटको मूल्य	
ख.	कफी उत्पादन (चेरी) को बीमाङ्क = कफी बोटको संख्या X प्रति बोटले उत्पादन गर्ने दाना वा फल X दाना वा फलको मूल्य प्रति के.जी.	
ग.	कफी बोट र उत्पादन = (क+ख)	
घ.	कफीको बीमाशुल्क = ग X बीमाङ्क रकमको पाँच प्रतिशत (५)	
ङ.	व्यक्तिगत दुर्घटना बीमाशुल्क = रू. ५०० (पाँच सय)	
च.	जम्मा बीमाशुल्क = घ + ङ	
छ.	नेपाल सरकारबाट प्रदान गरिने अनुदान रकम	
ज.	बीमितले तिर्नु पर्ने रकम = च-छ	

१९. बीमाङ्क कायम गर्ने: बीमाङ्क रकम कायम गर्दा सम्बन्धित जिल्लाको राष्ट्रिय चिया तथा कफी विकास बोर्डको कार्यालय भएका जिल्लामा उक्त कार्यालयबाट र अन्य जिल्लाको हकमा संघीय प्रदेश तथा स्थानीय सरकारको सम्बन्धित निकायको कृषिसङ्ग सम्बन्धित प्राविधिकबाट प्रमाणित गराई बीमक समक्ष पेश गर्नुपर्नेछ ।

२०. बीमाङ्क परिवर्तन: (१) बीमालेख जारी भइसके पश्चात बीमाङ्क रकम परिवर्तन गर्न पाइने छैन ।

(२) कुनै बीमितको बीमा गरिएको वस्तुमा बीमा अवधिभित्र बीमा गर्नुपर्ने वस्तु थप गर्नु परेमा त्यसरी थप गरिने वस्तुको लागि छुट्टै बीमालेख जारी गर्नुपर्नेछ ।

२१. बीमाशुल्क गणना: (१) यस बीमालेख अनुसार जारी हुने कफी खेतीको बीमाशुल्क बीमाङ्क रकमको पाँच (५) प्रतिशतका दरले लाग्नेछ ।

(२) यस बीमालेख बमोजिम बीमांक निर्धारण गर्नका गरिने लागत तय गर्दा **अनुसूची-४** बमोजिमको सूचकमा ढंगले उल्लेख गर्नुपर्नेछ ।

(३) यस बीमालेखमा उल्लेख भएको दुर्घटना बीमा बापत बीमाशुल्क प्रति बीमित पाँचसय रूपैयाँ लाग्नेछ ।

(४) एक वर्षभन्दा कम अवधिको बीमालेखको लागि समेत उपदफा (३) मा उल्लेख गरिएको दुर्घटना बीमा बापतको बीमाशुल्क लाग्नेछ ।

२२. सामूहिक बीमा:- सामूहिक रूपमा वा साझेदारीमा गरिएको कफी खेती बीमाको हकमा बीमालेखमा आवद्ध प्रत्येक व्यक्तिको छुट्टाछुट्टै दुर्घटना बीमा गरेको हुनु पर्नेछ ।

२३. बीमाशुल्क भुक्तानी: (१) बीमितले बीमाशुल्क बापत भुक्तानी गरेको रकम बीमकको बैंक खातामा प्राप्त नभएसम्म बीमकले बीमालेख जारी गर्न पाउने छैन ।

तर, अनुदानमा प्राप्त हुने बीमालेखको हकमा अनुदानबाट प्राप्त हुने रकम कट्टा गरी बाँकी रकम बीमकको बैंक खातामा जम्मा भएको हुनु पर्नेछ ।

परिच्छेद-६

कफी बीमालेख सम्बन्धी प्राविधिक व्यवस्था

२४. पालना गर्नुपर्ने व्यवस्था: (१) बीमितले कफी खेतीका लागि देहायका व्यवस्था पालना गरेको हुनुपर्नेछ :-

(क) नयाँ कफी बगैँचाको हकमा कफीको बेर्ना रोपी सकेपछि मात्र बीमा गर्नुपर्नेछ ।

(ख) कफी खेती ६०० देखि २००० मिटर सम्मको उचाईमा तथा छहारीभिन्न गरेको हुनु पर्नेछ ।

(ग) कफी खेतीका लागि प्राविधिक रूपमा आवश्यक पर्ने छाहारी, चिस्यान, मलजल एवं चिया तथा कफी बिकास बोर्डद्वारा उल्लेख गरिएको मापदण्ड अनुसार कफी खेतीको व्यवस्थापन गर्नुपर्नेछ ।

(घ) कफीको बगैँचा व्यवस्थापन गर्दा यस बीमालेखको **अनुसूची-५** मा उल्लेख गरिए बमोजिम (छाहारी, चिस्यान, मलजल आदि) नियमित रूपमा अभिलेख खडा गरी राख्नु पर्नेछ ।

(ङ) बीमा गरिएको कफी खेतीमा कुनै रोग वा किरा लागेमा तत्काल आफ्नै खर्चमा उचित रेखदेख, स्याहार सम्भार तथा उपचार गराई सोको प्रमाण सुरक्षित रूपमा राख्नु पर्नेछ ।

(च) बीमकको प्रतिनिधिलाई जुनसुकै समय परीक्षण वा निरीक्षण गर्न दिनु पर्नेछ ।

(२) कफी रोपेकै वर्षबाट कफी खेतीको बीमा प्रारम्भ गर्न सकिनेछ र यसरी बीमा प्रारम्भ गर्दा बीमितले देहायको प्राविधिक पक्ष पूरा गरेर नयाँ विरुवा रोपण गरेको हुनुपर्नेछ:-

(क) रोपण गरिने विरुवा पोली ब्यागमा तयार गरेको कम्तीमा १ फिट अग्लो, कम्तीमा शिशा कलम जत्रो मोटो, कम्तीमा ६ जोडी पात भएको, १४ देखि १८ महिनाको, रोग/कीरा नलागेको स्वस्थ बेर्ना हुनुपर्नेछ ।

(ख) कफी विरुवा लगाउनुभन्दा कम्तीमा एकमहिना पूर्व नै रेखाङ्कन गरी कम्तीमा ४५ से.मी. गहिरो र ४५ से.मी चौडा खाडल तयार गर्नुपर्नेछ ।

(ग) विरुवा रोपण वर्षा सुरु भएपश्चात वा असार देखि साउन महिनासम्म गर्नुपर्नेछ ।

तर, सिंचाईको सुविधा भएको ठाउँमा भने फागुन वा चैत महिनामा पनि रोपण गर्न सकिनेछ ।

परिच्छेद -७

दावी

२५. क्षतिको सूचना: (१) यस बीमालेखले रक्षावरण गरेको जोखिमहरूका कारणबाट कफी खेतीको क्षति भएमा क्षति भएको तीन (३) दिनभित्र बीमितले बीमकलाई टेलिफोन, फ्याक्स, इमेल, एसएमएस वा लिखित पत्र वा अन्य कुनै माध्यमबाट सोको जानकारी गराउनु पर्नेछ ।

(२) उपदफा (१) बमोजिमको त्यस्तो जानकारी प्राप्त भएपश्चात क्षति मूल्याङ्कनकर्ताले निरीक्षण गर्न सक्ने हुँदा सो अवधिसम्म क्षति भएको स्थानलाई सुरक्षित गरी राख्नु पर्नेछ ।

(३) बीमितले दावी भुक्तानी प्रक्रियाको लागि देहायका कागजात संलग्न गरी बीमक समक्ष पेश गर्नु पर्नेछ:-

(क) पूर्ण रूपले भरिएको दावी फाराम,

(ख) पूर्ण क्षतिको हकमा सक्कल बीमालेखको प्रति र आंशिक क्षतिको हकमा बीमालेखको छाँयाप्रति,

(ग) कम्तीमा पाँचजना व्यक्तिको सर्जिमिन मुचुल्का (मुचुल्कामा हस्ताक्षर गर्ने सबैको नाम थर, ठेगाना र सम्पर्क नम्बर समेत खुलाई) ।

(घ) स्थानीय तहको सिफारिस ।

(ङ) बीमालेखमा उल्लेख भए बमोजिमको कफी खेती सम्बन्धी अद्यावधिक अभिलेखको प्रति ।

२६. दावी फछर्यौट सम्बन्धी व्यवस्था: (१) बीमकले आफूसमक्ष परेको कफी खेती बीमा दावीको तत्काल छानबिन प्रक्रिया प्रारम्भ गर्नुपर्नेछ ।

(२) बीमा दावी सम्बन्धी जानकारी वा सूचना प्राप्त भएपछि बीमकले दावी भुक्तानी प्रक्रिया पूरा गर्न बीमितलाई सहयोग गर्नुपर्नेछ ।

(३) बीमकले उपदफा (१) बमोजिम कफी खेती बीमाको दावी सम्बन्धी आवश्यक कागजात प्राप्त भएपछि, बीमितले क्षतिको जानकारी दिएको बढीमा सात दिनभित्र क्षति मूल्याङ्कनकर्तालाई खटाउनु पर्नेछ ।

(४) यस बीमालेखमा अन्यत्र जुनसुकै कुरा लेखिएको भए तापनि दुईलाख रूपैयाँभन्दा कम रकमको बीमाङ्क भएको बीमालेख अन्तर्गतको दावीको हकमा बीमक आफैँले मूल्याङ्कन गर्न सक्नेछ ।

(५) कृषि तथा पशुपन्छी बीमा क्षति मूल्याङ्कनकर्ताले बीमा गरिएको वस्तुको क्षति स्पष्ट देखिने गरी विभिन्न कोणबाट आफैँले खिचेको कम्तीमा पाँच प्रति फोटो र कम्तीमा तीन मिनेटको भिडियो क्लिप क्षति मूल्याङ्कन प्रतिवेदनसँगै संलग्न गरेको हुनुपर्नेछ ।

(६) कृषि तथा पशुपन्छी बीमा क्षति मूल्याङ्कनकर्ताले आफूलाई क्षति मूल्याङ्कन गर्न खटाएको पन्ध्र दिन भित्र भौतिक वा विद्युतीय स्वरूपमा क्षति मूल्याङ्कन प्रतिवेदन तयार गरी **अनुसूची-६** बमोजिम बीमक समक्ष पेश गर्नुपर्नेछ ।

(७) क्षति मूल्याङ्कनकर्ताले गलत मूल्याङ्कन गरेको वा यस निर्देशिकाको वर्खिलाप हुने गरी कुनै कार्य गरेको पाइएको खण्डमा बीमकले समितिको स्वीकृतिमा पुनः अर्को मूल्याङ्कनकर्तालाई क्षति मूल्याङ्कनका लागि खटाउन सक्नेछ ।

(८) बीमक आफैँले क्षति मूल्याङ्कन गर्न सक्ने अवस्थामा समेत उपदफा (५) बमोजिमको अवधि भित्र क्षति मूल्याङ्कन गरी सक्नु पर्नेछ ।

(९) क्षति मूल्याङ्कनकर्ताले क्षति मूल्याङ्कन प्रतिवेदन पेश गरेको पैंतीस दिन बीमकले दायित्व एकिन ठहर गरी बीमितलाई दावी भुक्तानी गर्नुपर्नेछ र बीमितले दावी बापत रकम नपाउने रहेछ भने कारण सहित लिखित जानकारी दिनु पर्नेछ ।

(१०) उपदफा (३) बमोजिम बीमकले दावी भुक्तानी गर्दा घटना घटेको समयमा भएको वास्तविक क्षति वा बीमाङ्क रकम जुन कम हुन्छ सो बराबरको रकम मात्र दावी भुक्तानी गर्नुपर्नेछ।

(१२) बीमकले दावी निवेदन अस्वीकार गरेमा, दावी भुक्तानी नदिएमा वा मर्का पर्ने गरी दावी बापतको दायित्व निर्धारण गरेमा बीमा समितिमा उजुरी गर्न सकिनेछ ।

परिच्छेद -८

विविध

२७.अधिक:यस बीमालेख अन्तर्गत कुल बीमाङ्कको ५ (पाँच) प्रतिशत वा रू. १०,००० मध्ये जुन कम हुन्छ सो रकम घटाएर बीमा दावी भुक्तानी गरिनेछ ।

२८. बिबाद समाधान:(१) देहायका कुनै अवस्था आइपरेमा बीमितले विस्तृत विवरण खुलाई बीमा समितिमा उजुरी दिन सक्नेछ:

(क) बीमकले दावी वापतको निवेदन अस्वीकार गरेमा,

(ख) बीमकले दावी वापतको रकम दिन अस्वीकार गरेमा वा,

(ग) बीमकले बीमितलाई भुक्तानी गर्न लागेको दावी वापतको रकम कम भएको भन्ने बीमितलाई लागेमा वा ,

(घ) बीमित वा बीमलेख धारक बाहेक अन्य पक्षलाई दावी वापतको रकम भुक्तानी गर्न आँटेमा वा भुक्तानी गरेमा,
र

(ङ) बीमा दावी सम्बन्धमा अन्य कुनै विवाद उत्पन्न भएमा ।

(२) बीमा दावी सम्बन्धमा बीमा समितिले गरेको निर्णय उपर चित्त नबुझेमा निर्णय प्राप्त भएको मितिले पैतिस (३५) दिन भित्र उच्च अदालतमा पुनरावेदनका लागि उजुरी दिन सक्नेछ ।

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची -१

कफी खेती प्रस्ताव फाराम

(दफा ६ सँग सम्बन्धित)

- १) कफी खेती प्रस्तावक (व्यक्ति वा संस्था) को नाम:.....
- २) पूरा ठेगाना: प्रदेश.....जिल्ला.....पालिका/म.नगर/उपनगर/नगर/गा.पा..... वडा नं.....
टोल: मोबाइल नं. फोन नं.इमेल.....
- ३) पेशा:.....
- ४) प्रस्तावित बीमाको किसिम: उत्पादनमा आधारित () बोट संख्यामा आधारित () उत्पादन र बोटमा आधारित ()
- ५) तल उल्लिखित विवरण तालिकामा भर्नुहोस्:

क्र.सं.	कफी खेतीको प्रकार		कफी खेतीको जात		बोटको उमेर	क्षेत्रफल	बोटहरू बीचको औषत दूरी	जम्मा बोट संख्या	प्रतिबोट उत्पादन (के.जी.)
	व्यक्तिगत	सामूहिक	जात	उपजात					

- ६) कफी खेती लगाईएको स्थानको पूर्ण विवरण/ठेगाना:
प्रदेश.....जिल्ला.....पालिका/गा.पा/महा/उपनगर/नगर.....वडा नं.....टोल:.....
कित्ता नं.चार किल्ला (ऐलानी जग्गाको हकमा).....जग्गाको क्षेत्रफल:.....
जग्गाको किसिम: समथर भिरालो मिश्रित अन्य
- ७) कफी खेती व्यक्तिगत वा सामूहिक के हो खुलाउनुहोस ?
- ८) सामूहिक भए निम्न विवरण भर्नुहोस्:

नाम: कफी खेती लगाईएको स्थान.....

ठेगाना: प्रदेश.....जिल्ला.....पालिका/गा.पा/म.न./उपनगर/नगर..... कित्ता नं..

चार किल्ला (ऐलानी जग्गाको हकमा)वडा नं.टोल:..... मोबाइल नं.

फोन नं.....इमेल.....

८) कफी खेती लगाईएको मिति:

९) कफी खेती लगाउनुभन्दा पूर्व लगाएको बालीको विवरण

१०) कफीको बगैँचाको बीचमा अन्य अन्तर बाली लगाउनु भएको छ? यदि छ भने, उक्त बालीको नाम उल्लेख गर्नुहोस्.....

११) सिंचाईको स्रोत उल्लेख गर्नुहोस्

१२) कफी बगैँचामा छायाँदार बोट लगाउनु भएको छ ?

क) प्रति रोपनी छायाँदार बोटको संख्या:.....

ख) छायाँदार बोटको रूपमा के के रूख लगाउनु भएको छ ? उल्लेख गर्नुहोस्.....

ग) छायाँदार बोटको उमेर:

१३) प्रति बोट कफी खेतीमा मलखाद प्रयोगको स्थिति

कम्पोष्ट मल (के.जी.)

युरीया (ग्राम)

डी.ए.पी. (ग्राम)

पोटास (ग्राम)

अन्य:

१४) कफी खेतीका लागि प्राविधिक सरसल्लाह कहाँबाट प्राप्त गर्नुभएको छ ?

१५) कफी खेती तालिम लिनुभएको छ ? यदि छ भने, तालिमको अवधि र मिति उल्लेख गर्नुहोस् । साथै तालिम दिने संस्थाको नाम उल्लेख गर्नुहोस् ।

१६) कृषिजन्य सुविधाहरू प्राप्त गर्नु भएको छ ? यदि छ भने, कहाँबाट के के प्राप्त गर्नुभएको छ ?

१७) तपाईंले यस अघि गर्नु भएको कफी खेतीमा किरा वा रोग लागेको थियो ?

यदि थियो भने, कति रकम बराबरको क्षति भएको थियो ?

१८) यदि किरा वा रोगबाहेक अन्य कारणबाट क्षति भएको थियो भने निम्न विवरण भर्नुहोस्:

वर्ष	क्षतिको कारण	क्षति भएको परिमाण	प्राप्त रकम

१९) यस अघि कुनै बीमा कम्पनीमा कफी खेतीको बीमा भएको भए सो बीमा कम्पनीको नाम उल्लेख गर्नुहोस् । बीमा भएको भए कति बीमाङ्क बराबरको बीमा भएको हो ? उल्लेख गर्नुहोस् ।

बीमकको नाम	बीमांक रकम	प्राप्त दावी भुक्तानी रकम

२०) कुनै बैङ्क वा वित्त कम्पनी वा सहकारीले उक्त कफी खेतीमा लगानी गरेको छ ? छ भने, उक्त बैङ्क वा वित्त कम्पनी वा सहकारी वा अन्य कुनै समूहको निम्न विवरण उल्लेख गर्नुहोस्:

नाम/ठेगाना:

प्रदेश.....जिल्ला.....महा/उपनगर/नगर/गा.पा.....वडा नं.....

टोल:..... सम्पर्क नं.

लिएको ऋणको रकम: रु.....अक्षरेपी (.....)

म/हामी माथि उल्लिखित प्रश्नहरूको उत्तर सत्य भएको, कफी खेतीबारे यथार्थ ढङ्गले वर्णन गरिएको व्यहोरा प्रत्याभूत गर्दछौं । मैले/हामीले बीमासँग सम्बन्धित कुनै पनि सूचना, विवरण वा तथ्य नलुकाएको र यही प्रस्ताव नै बीमक र म/हामी बीच हुने सम्झौताको आधार हुने कुरा स्व:घोषणा गर्दछु/गर्दछौं ।

प्रस्तावकको

हस्ताक्षर:

नाम (संस्था वा व्यक्तिगत):

संस्था भए संस्थाको छाप:

नाम (संस्थाको हकमा संस्थाको आधिकारिक प्रतिनिधि):

मिति:

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची -२

कृषि प्राविधिकको गुणस्तर परीक्षण प्रमाणपत्र

(दफा ७ सँग सम्बन्धित)

(प्रस्ताव फारम साथ संलग्न हुनु पर्ने)

- १) कफी खेती प्रस्तावकको (व्यक्ति वा संस्था) को नाम:.....
- २) पूरा ठेगाना: प्रदेश:..... जिल्ला.पालिका/न./पा.उप.म.न.पा/म.न.पा..... वडा.....
टोल:..... फोन नं. मोबाइल नं. इमेल.....
- ३) पेशा:
- ४) कफीको जात:..... कफीको प्रकार:..... उपजात:.....
औषत दूरी..... क्षेत्रफल: जग्गाको किसिम: समथर भिरालो मिश्रित अन्य
- ५) बीमाको लागि प्रस्तावित जम्मा बोट संख्या:
- प्रदेश..... जिल्ला..... पालिका/न.पा/उप.म.न.पा/म.न.पा..... वडा.नं..... टोल:.....
- ६) कफी खेती लगाईएको स्थानको पूर्ण विवरण:
- प्रदेश:..... जिल्ला..... पालिका/न./पा.उप.म.न.पा/म.न.पा.....
वडा नं. टोल:..... कित्ता नं. चार किल्ला (ऐलानी जग्गाको हकमा)..... जग्गाको
क्षेत्रफल:.....
- जग्गाको किसिम: समथर भिरालो मिश्रित/अन्य
- ७) कफी बोट लगाईएको जग्गाको भौगोलिक अवस्थिति:
- क) त्यस क्षेत्रको हावापानी:
- ख) समुन्द्र सतहबाट कफीखेती लगाईएको जग्गाको उचाई:
- ग) जग्गाको मोहडा (Topography):
- घ) सिंचाईको स्रोत:.....

- ८) कफी बगैँचामा निकासको (Drainage) प्रबन्ध छ वा छैन ?
- ९) कफी बगैँचामा अन्तरबाली लगाएको भए बालीको नाम
- १०) प्रतिबोट प्रयोग गरिएको मलखादको मात्रा
- ११) कफी बगैँचामा कुनै रोग/कीराको संक्रमण देख्नु भएको छ ? यदि छ भने कुन रोग/कीराको संक्रमण देखिएको छ उल्लेख गर्नुहोस् ।
.....
- १२) त्यस क्षेत्रमा बिगतमा कफी बालीमा कुनै संक्रामक रोग/कीरा लागेको थियो? यदि थियो भने कहिले कुन रोग/कीराबाट क्षति भएको हो उल्लेख गर्नुहोस्
- १३) उक्त कफी खेतीको जोखिमलाई स्वीकार गर्न नमिल्ने अरु कुनै जानकारी छ? यदि छ भने त्यसको विवरण दिनुहोस् ।
!.....
...
- १४) तपाईं उक्त कफी खेतीको जोखिम स्वीकार गर्न कम्पनीलाई के सुझाव दिन चाहनुहुन्छ ?
.....
.....
- १५) कफी खेती बीमायोग्य छ वा छैन भन्ने निर्णय गर्नका लागि थप प्राविधिक जाँच गर्नुपर्ने ठान्नुहुन्छ ?
- ठान्नुहुन्छ भने कुन जाँच गर्नु पर्ने हुन्छ ?.....
- १६) यदि जाँच गरेको भए कागजात संलग्न गरी कफी खेती बीमा गर्न मिल्ने वा नमिल्ने राय दिनुहोस् ।
.....
- यस अनुसूचीमा उल्लिखित कफी खेतीको मैले ध्यानपूर्वक गुणस्तर परीक्षण गरेँ। प्रस्तुत विवरण, मूल्य र उत्तरहरू मेरो जानकारीमा आएसम्म सही छन् भन्ने कुरा प्रमाणित गर्दछु ।

प्राविधिकको

नाम (व्यक्तिगत वा संस्थागत)

सही:

ठेगाना:

मिति:

फोन/मोबाईल नं:

प्रमाणपत्र जारी गर्ने संस्था:

प्रमाणपत्र नं.

कोड नं/ दर्ता नं.

संस्थाको हकमा कार्यालयको छाप:

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची-३

कफी खेती बीमांक गणना तालिका

(दफा १८ को उपदफा (१) सँग सम्बन्धित)

<p>कफी बीमा प्रस्तावक (व्यक्ति वा संस्था) को नाम:</p> <p>नागरिकता नं.</p> <p>संस्था वा फार्मको दर्ता भएको ठेगाना:</p> <p>संस्थाको हकमा प्यान नं.</p> <p>प्रस्तावकको बाबुको नाम:</p> <p>प्रस्तावकको आमाको नाम:</p> <p>ठेगाना:</p> <p>प्रदेश:.....जिल्ला.</p> <p>पालिका/गा.पा/का/न.पा/उप.म.न.पा/म.न.पा.....वडा नं.टोल.....</p> <p>फोन नं.आवास.....मोबाइल.....</p> <p>इमेल.....</p>	<p>बीमालेख नं.</p> <p>अधिकर्ताको नाम:</p> <p>अधिकर्ता इजाजतपत्र नं.</p> <p>प्राविधिकको नाम:</p> <p>प्राविधिकको कोड नं.</p> <p>बीमालेख जारी मिति:</p> <p>बीमालेख जारी हुने समय:</p> <p>बीमालेख जारी स्थान:</p> <p>नगदी बीजकजारी मिति तथा समय</p> <p>नगदी बीजक नं.</p> <p>बीमाङ्क रकम रु:</p> <p>जम्मा बोट संख्या:</p>
<p>(खुलाउनु पर्ने)</p> <p>प्रस्तावित बीमाको किसिम:</p> <p>उत्पादनमा आधारित ()</p> <p>कफी बोटको कुल संख्या</p> <p>बीमा गरिएको बोटको संख्या</p> <p>बोटको उमेर.....</p>	

क्षेत्रफल जात:..... बीमा प्रारम्भ मिति: बीमा समाप्ति मिति:..... बीमा अवधि:		
कफी खेती लगाइएको स्थान: प्रदेश:.....जिल्ला..... पालिका/गा.पा/न/पा.उप.म.न.पा/म.न.पा.....वडा नं. टोल..... कित्ता नं..... चार किल्ला नं.(ऐलानी जग्गाको हकमा)	कफी गणना तालिका	
इच्छाईएको व्यक्तिको	क. कफी बोटको बीमाङ्क:	रू.
नाम थर:	ख. कफी उत्पादन (चेरी) को बीमाङ्क	रू.
बीमित र इच्छाईएको व्यक्तिको बीचको नाता:	ग. कफी बोट र उत्पादन	रू. (क+ख)
इच्छाईएको व्यक्तिको पिताको नाम:	घ. कफीको बीमाशुल्क	ग x बीमाङ्क रकमको ५ %
इच्छाईएको व्यक्तिको माताको नाम:	ङ. व्यक्तिगत दुर्घटना बीमा वापत	रू. ५००
इच्छाईएको व्यक्तिको श्रीमान/श्रीमतीको नाम:		
सम्पर्कनं. मोबाइल..... आवास:.....	च.जम्मा बीमा शुल्क	घ+ङ
इमेल ठेगाना.....	छ.नेपाल सरकारबाट प्रदान गरिने अनुदान रकम	रू.
	ज.बीमितले तिर्नुपर्ने रकम	च-छ

बीमालेख स्वीकृत गर्ने अधिकारीको दस्तखत:

हस्ताक्षर:

नाम:

पद:

मिति:

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची -४

कफी बीमाङ्क निर्धारणका लागि सूचकहरू

(दफा २१ को उपदफा (२) सँग सम्बन्धित)

उमेर (वर्ष)	प्रति बोट उत्पादन लागत खर्च (रु)	प्रति बोट संचयी लागत (रु.)
०	१८५	१८५
१	१२५	३१०
२२	११५	४२५
३	१३५	५६०
४	१४५	७०५
५ देखि माथि	१४५	८५०

उमेर (वर्ष)	प्राङ्गारिक उत्पादन (Organic Product)		परम्परागत उत्पादन (Conventional Product)	
	उत्पादन(के.जी/बोट)	मूल्य(रु/के.जी)	उत्पादन (के.जी/बोट)	मूल्य (रु/के.जी)
४ देखि १५	६		८	
१६ देखि ३०	८		१०	
३१ भन्दा माथि	७		९	

नोट- मूल्य (रु/के.जी) : राष्ट्रिय चिया तथा कफी बिकास बोर्डबाट तोकिएको न्यूनतम मूल्य अनुसार ।

.....इन्स्योरेन्स कम्पनी लिमिटेड

काठमाण्डौ, नेपाल

अनुसूची- ६

कृषि बीमा क्षति मूल्याङ्कन प्रतिवेदन

(दफा २६ को उपदफा (६) सँग सम्बन्धित)

१. क्षति मूल्याङ्कनका लागि नियुक्त दिने बीमकको नाम:.....

क्षति मूल्याङ्कनको लागि प्राप्त पत्रको मिति

क्षति मूल्याङ्कनकर्ता (व्यक्ति वा संस्था) को नाम:.....

प्यान (PAN) नं. कोड नं.

२. क्षति मूल्याङ्कन गर्ने लागेको स्थानको पूरा ठेगाना:

प्रदेश:..... जिल्ला..... पालिका/गा.पा/न.पा./उप.म.न.पा/म.न.पा..... वडा नं.....

टोल:..... फोन नं. मोबाइल नं. ईमेल.....

क्षति मूल्याङ्कन गर्न खटाईएको मिति:.....

क्षति मूल्याङ्कनका लागि लागेको अवधि:

क्षति मूल्याङ्कन प्रतिवेदन पेश गरिएको मिति:

३. दावीकर्ताको विवरण:

बीमा दावीकर्ताको नाम:

ठेगाना:

बीमालेख नं.

क्षति भएको बीमाको किसिम: आंशिक पूर्ण

४. क्षति सम्बन्धी विवरण:

क्षति भएको मिति:

क्षति भएको समय:

क्षति मूल्याङ्कन गरिएको कफी खेती भएको स्थान:

प्रदेश:..... जिल्ला:पालिका/गा.पा./न.पा./उप.म.न.पा/म.न.पावडा नं.
.....

टोल:.....कित्ता नं.चार किल्ला: (ऐलानी जग्गाको हकमा)

५. कफी बाली क्षति हुनुको कारण:

.....
.....

६. क्षति भएको कफी खेतीको विवरण:

.....

६.१ बोट संख्या क्षति भएको आधारमा मूल्याङ्कन

बीमा भएको कफीको क्षेत्रफल:.....

जम्मा बीमा भएको बोट संख्या:

क्षति भएको जम्मा बोट संख्या:

क्षति भएको चेरी वा दाना वा फल जम्मा:.....

जम्मा क्षति प्रतिशत:

प्रतिबोट मूल्य रू.

अधिक रकम रू.

अधिक कट्टा गरी बाँकी हुन आउने रकम रू.

खुद क्षति मुल्य रू.

६.२ उत्पादनको आधारमा भएको क्षति मूल्याङ्कन

उत्पादन बीमा (५ वर्षभन्दा माथीका बोट)

प्रतिबोट औषत उत्पादन (के.जी.).....

प्रतिबोट उत्पादन क्षति (के.जी.)

कुल क्षति भएको बोट संख्या:

कुल उत्पादन क्षति (के.जी.).....

जम्मा क्षति प्रतिशत

मूल्य रू. प्रति के.जी.

जम्मा क्षति रकम रू.

७ फोटो संख्या

८ भिडियो क्लिपको समय:

९ क्षतिको मात्रा निर्धारण:

कुल क्षति प्रतिशत:.....

खुद क्षति रकम:.....

माथि उल्लिखित कफी खेतीमा भएको क्षतिको सम्बन्धमा ध्यानपूर्वक मूल्याङ्कन गरी क्षति मूल्याङ्कन गर्दा लिएको तोकिएको संख्यामा फोटो तथा भिडियो क्लिप संलग्न गरी क्षतिको मूल्याङ्कनको क्रममा तथ्यगत जानकारी प्राप्त भएका विवरणहरू सबै ठीक र साँचो छन् । सोही अनुरूप बीमालेखको शर्त र सुविधा अनुसार “निष्पक्ष तथा पक्षपात रहित” रहेको स्व-घोषणा गर्दछु ।

क्षति मूल्याङ्कनकर्ताको:

नाम:

सम्पर्क नं.....

कोड नं./

दर्ता नं./

तालिम इजाजतपत्र नं.

हस्ताक्षर:

संस्थाको हकमा:

प्यान नं.:

मिति:.....